

**15 -ാം കേരള നിയമസഭ**

**4 -ാം സമ്മേളനം**

**നക്ഷത്രചിഹ്നമിട്ട ചോദ്യം നം. 156**

**16-03-2022 - ൽ മറുപടിയ്ക്ക്**

**അട്ടപ്പാടിയിലെ മാതൃ-ശിശു മരണങ്ങൾ**

ചോദ്യം	ഉത്തരം
<p align="center"> <b>ശ്രീ . എൻ . ഷംസുദ്ദീൻ,</b>  <b>ശ്രീ . പി . ഉബൈദുള്ള ,</b>  <b>ശ്രീ എ കെ എം അഷ്റഫ്,</b>  <b>ശ്രീ. നജീബ് കാന്തപുരം</b> </p>	<p align="center"> <b>null</b>  <b>(ആരോഗ്യ- വനിത-ശിശുവികസന വകുപ്പ് മന്ത്രി)</b> </p>
<p>(എ) അട്ടപ്പാടിയിൽ മാതൃ-ശിശു മരണങ്ങൾ ആവർത്തിക്കുന്നത് സർക്കാർ പരിശോധിച്ചിട്ടുണ്ടോ;</p>	<p>(എ) അട്ടപ്പാടിയിലെ മാതൃ -ശിശു മരണങ്ങൾ ഉൾപ്പെടെയുള്ള ആരോഗ്യ പ്രശ്നങ്ങൾ ആരോഗ്യ വകുപ്പ് സൂക്ഷ്മമായി പരിശോധിക്കുകയും, വിലയിരുത്തുകയും ചെയ്തുവരുന്നു. ഇവയുടെ ആരോഗ്യ സംബന്ധമായ കാരണങ്ങളും, സാമൂഹികമായ വശങ്ങളും പരിശോധിച്ച് സർക്കാർ വിവിധ തരത്തിലുള്ള നടപടികൾ എടുത്തു വരുന്നു. മാതൃ -ശിശു മരണങ്ങൾ സംഭവിക്കുന്നത് വിവിധ തലങ്ങളിൽ പരിശോധിച്ച് (ആശുപത്രി, ജില്ല, സംസ്ഥാനതലത്തിൽ) കാരണങ്ങൾ മനസ്സിലാക്കുവാൻ ശ്രമിക്കുകയും, ഇവയിൽ മെച്ചപ്പെടുത്താൻ പറ്റുന്ന മേഖലകളിൽ മാറ്റങ്ങൾ വരുത്തുന്നതിനുള്ള നടപടികൾ ആരോഗ്യവകുപ്പ് കൈക്കൊള്ളുകയും ചെയ്തിട്ടുണ്ട്. ഇതിന്റെ ഭാഗമായി ചികിത്സാ സംവിധാനങ്ങൾ മെച്ചപ്പെടുത്തുക, ആരോഗ്യ വിദ്യാഭ്യാസം നൽകുക, ആരോഗ്യ പ്രവർത്തകർക്കുള്ള വിവിധങ്ങളായ പരിശീലന പ്രവർത്തനങ്ങൾ നടപ്പിലാക്കുക തുടങ്ങിയ പ്രവർത്തനങ്ങൾ ആരോഗ്യവകുപ്പ് മറ്റു വകുപ്പുകളുമായി ചേർന്ന് ഏറ്റെടുത്തിട്ടുണ്ട്.</p>
<p>(ബി) ഇവരിൽ പോഷകാഹാരക്കുറവും അതുമായി ബന്ധപ്പെട്ട ആരോഗ്യ പ്രശ്നങ്ങളുമാണോ മരണ കാരണമാകുന്നത്; വ്യക്തമാക്കുമോ;</p>	<p>(ബി) അട്ടപ്പാടിയിൽ കണ്ടുവരുന്ന മാതൃ-ശിശു മരണങ്ങളിൽ പോഷകാഹാരക്കുറവ് ഒരു കാരണമായി സൂചിപ്പിക്കപ്പെട്ടിട്ടുണ്ട്. ഇത് നവജാതശിശുക്കളുടെ തൂക്കകുറവോടുകൂടിയുള്ള പ്രസവം നടക്കുന്നതിനും, അവരുടെ നേരത്തെയുള്ള പ്രസവത്തിനും കാരണമാകുന്നു. അട്ടപ്പാടിയിലെ ശിശുമരണങ്ങളിൽ ഭൂരിഭാഗവും ഇത്തരത്തിലുള്ള കുട്ടികളിലാണെന്ന് മുൻകാലങ്ങളിൽ നടത്തിയ പഠനങ്ങളിൽ കണ്ടെത്തിയിട്ടുണ്ട്. ഇതിന് വളരെ സാധാരണമായ കാരണം ഗർഭിണികളിലെ പോഷകാഹാരക്കുറവാണ്. അതിൽ</p>

		<p>അവർക്കുണ്ടാകുന്ന അനീമിയ ഒരു പ്രധാന കാരണമായി സൂചിപ്പിക്കപ്പെടാറുണ്ട്. ഇത് പരിഹരിക്കുന്നതിനായി ഗർഭിണികൾക്ക് കാലേക്കൂട്ടിയുള്ള രജിസ്ട്രേഷൻ, സമയ ബന്ധിതമായ പരിശോധനകൾ, അൾട്രാ സൗണ്ട് സ്കാനിംഗ് എന്നിവ നടത്തുന്നു. സങ്കീർണ്ണതകൾ കണ്ടെത്തുന്ന മുറയ്ക്ക് വിദഗ്ദ്ധ ചികിത്സയ്ക്കായുള്ള റെഫറൽ എന്നിവ ഉറപ്പാക്കുന്നു. അവർക്ക് ഗർഭാവസ്ഥയിൽ നിർബന്ധമായും 180 അയൺ ഫോളിക് ആസിഡ് ഗുളിക നൽകുക, അനീമിയ ഉള്ളവരാണെന്ന് കണ്ടെത്തിയാൽ അവർക്ക് 360 അയൺ ഫോളിക് ആസിഡ് ഗുളികകൾ നൽകുക, ആവശ്യ ഘട്ടങ്ങളിൽ രക്തം നൽകുന്നതുൾപ്പെടെയുള്ള പ്രവർത്തനങ്ങളും നടത്തുന്നതിന് അട്ടപ്പാടിയിലെ ആരോഗ്യ സംവിധാനങ്ങളെ സജ്ജമാക്കിയിട്ടുണ്ട്. ആയതിന്റെ ഭാഗമായി കോട്ടത്തറയിൽ ബ്ലഡ് സ്റ്റോറേജ് യൂണിറ്റ് പ്രവർത്തിക്കുന്നുണ്ട്. ഫീൽഡ് തലത്തിൽ ഓരോ സബ് സെന്റർ കേന്ദ്രീകരിച്ചും ആശമാർ മുഖാന്തരവും അയൺ ഗുളികകൾ നൽകുന്നതിനുള്ള സംവിധാനങ്ങൾ ഒരുക്കിയിട്ടുണ്ട്. ഗർഭിണികളിലെ പോഷകാഹാരക്കുറവ് പരിഹരിക്കുന്നതിനായി വിവിധ വകുപ്പുകൾ ഏകോപിപ്പിച്ചുള്ള പ്രവർത്തനങ്ങൾ കുടുംബശ്രീ മുഖാന്തരം കമ്മ്യൂണിറ്റി കിച്ചണിലൂടെയും, ICDS -ന്റെ പൂരക പോഷണ പദ്ധതി (Supplementary Nutrition Programme), THR – (Take Home Ration) എന്ന രീതിയിലും ഭക്ഷ്യപദാർത്ഥങ്ങൾ നൽകിവരുന്നു. ഇത് കൂടാതെ ടൈബൽ വകുപ്പ് അവരുടെ പദ്ധതികളിലൂടെയും പോഷകാഹാരക്കുറവ് പരിഹരിക്കുന്നതിനുള്ള നടപടികളും കൈക്കൊണ്ടു വരുന്നു.</p>
(സി)	<p>ആദിവാസി മേഖലകളിൽ ആവശ്യമായ ചികിത്സ സംവിധാനം ഏർപ്പെടുത്തുന്നതിന് സീകരിക്കാൻ ഉദ്ദേശിക്കുന്ന നടപടികൾ വിശദമാക്കുമോ?</p>	<p>(സി) അട്ടപ്പാടി ആദിവാസി മേഖലകളിൽ മെച്ചപ്പെട്ട ആരോഗ്യ പരിരക്ഷ ഉറപ്പാക്കുന്നതിന് വേണ്ടിയാണ് കോട്ടത്തറയിൽ ടൈബൽ സ്പെഷ്യാലിറ്റി ആശുപത്രി ആരംഭിച്ചത്. ആയതിന്റെ ഭാഗമായി 57 കിടക്കകളുള്ള ആശുപത്രിയിൽ നിന്നും 100 കിടക്കകളുള്ള ആശുപത്രിയായി പ്രഖ്യാപനം നടത്തുകയും ഇപ്പോൾ നിലവിൽ 155 കിടക്കകൾ സജ്ജീകരിക്കുകയും ചെയ്തിട്ടുണ്ട്. പ്രതിദിനം 750 ഓളം ഒ.പി, 100 ഓളം ഐ.പി ഉൾപ്പെടെയുള്ള സേവനം നൽകിവരുന്നു. ടി ആശുപത്രിയുടെ പ്രവർത്തനം കാര്യക്ഷമമാക്കുന്നതിനായി നാളിതുവരെ പൂർത്തീകരിച്ചതും ഭരണാനുമതി നൽകിയതുമായ പ്രവർത്തനങ്ങൾ സംബന്ധിച്ച് അനുബന്ധമായി ചേർക്കുന്നു. കൂടാതെ കോട്ടത്തറ ആശുപത്രിയിലെ നവജാത ശിശു തീവ്രപരിചരണ യൂണിറ്റ്</p>

മെച്ചപ്പെടുത്തുന്നതിനായി എൻ.എച്ച്.എം മുഖാന്തരം 65.47 ലക്ഷം രൂപയുടെ ഭരണാനുമതി നൽകുകയും, ഉപകരണങ്ങൾ വാങ്ങുന്നതിന് കെ.എം.എസ്.സി.എൽ-നെ ചുമതലപ്പെടുത്തിയിട്ടുണ്ട്. (ECRP) -II (എമർജൻസി കോവിഡ് റെസ്പോൺസ് പാക്കേജ്) പദ്ധതിയിൽ ഉൾപ്പെടുത്തി 6 കിടക്കകൾ ഉള്ള പീഡിയാട്രിക് ICU പുതിയതായി പണി പൂർത്തീകരിക്കുന്നതിനായി 113.32ലക്ഷം രൂപ അനുവദിച്ചിട്ടുണ്ട്. ഇത് കൂടാതെ എൻ.എച്ച്.എം പദ്ധതിയിൽ ഉൾപ്പെടുത്തി നിലവിലുള്ള ഒരു ആംബുലൻസും ഇത്തരത്തിൽ മാറ്റിയെടുക്കുന്നതിന് ഭരണാനുമതി നൽകുകയും ചെയ്തിട്ടുണ്ട്. ചികിത്സ സൗകര്യങ്ങൾ മെച്ചപ്പെടുത്തുന്നതിനുള്ള വിവിധ പ്രവർത്തനങ്ങൾ ആരോഗ്യവകുപ്പും കൂടാതെ മറ്റ് വകുപ്പുകളുമായി ചേർന്നും നടത്തി വരുന്നു. ഗർഭിണികളിൽ ആരോഗ്യപ്രശ്നങ്ങൾ നേരത്തെകൂട്ടി കണ്ടെത്തി ശരിയായ ചികിത്സ ഉറപ്പാക്കുന്നതിനായി ആഴ്ചയിൽ ആറ്റിൻഡൻസ് വിവിധ വകുപ്പുകളുടെ പ്രതിനിധികൾ ഗൃഹസന്ദർശനം നടത്തി രോഗ ലക്ഷണങ്ങൾ കാലേകൂട്ടി കണ്ടെത്തുന്നതിന് ശ്രമിക്കുന്നതോടൊപ്പം മറ്റ് സേവനങ്ങൾ ലഭ്യമാകുന്നുണ്ടോ എന്നു പരിശോധിക്കുകയും ഇത് ഒരു ചെക്ക് ലിസ്റ്റ് മുഖാന്തിരം ആഴ്ചയിൽ റിപ്പോർട്ട് ചെയ്തു മേലധികാരികൾ യോഗം ചേർന്ന് പരിശോധിക്കുകയും ചെയ്യുന്ന സംവിധാനം ഒരുക്കിയിട്ടുണ്ട്. ഇതിനായി ജില്ലാ കളക്ടർ നേതൃത്വം നൽകി അസിസ്റ്റന്റ് കളക്ടറുടെ മേൽനോട്ടത്തിൽ പ്രവർത്തനം നടത്തി വരുന്നു. ഇതിലൂടെ അട്ടപ്പാടിയിൽ ആകെയുള്ള ഗർഭിണികളുടെ എണ്ണം കൃത്യമായി വിവിധ വകുപ്പുകളുടെ ഏകോപിപ്പിച്ചുള്ള പ്രവർത്തനത്തിലൂടെ കണ്ടെത്തി എല്ലാവർക്കും സേവനം ഉറപ്പാക്കുന്നതിന് സാധിച്ചിട്ടുണ്ട്. ഇതിൽ ആകെ ഗർഭിണികൾ, റിസ്ക് വിഭാഗത്തിൽപ്പെട്ടവർ എത്ര, അതിൽ അനീമിയ ബാധിച്ചവർ എത്ര, സിക്കിൾ സെൽ രോഗികൾ എത്ര, പോഷകാഹാര കുറവുള്ള ഗർഭിണികൾ എത്ര, തുടങ്ങിയ തരം തിരികലിലൂടെ ആരൊക്കെയെന്ന് മനസ്സിലാക്കി പ്രത്യേക പരിചരണം ഉറപ്പാക്കാൻ ശ്രമിച്ചു വരുന്നു. അട്ടപ്പാടി മേഖലയിലെ എല്ലാ സബ് സെന്ററുകളും ഹെൽത്ത് ആന്റ് വെൽനസ് സെന്ററുകൾ ആക്കി മാറ്റുന്നതിനായി ദേശീയ ആരോഗ്യ മിഷനെ ചുമതലപ്പെടുത്തി പ്രവർത്തനങ്ങൾ ചെയ്തു വരുന്നു. ഇതിലൂടെ കൂടുതൽ മെച്ചപ്പെട്ട സേവനങ്ങൾ സബ് സെന്ററുകൾ വഴി ലഭ്യമാക്കാൻ സാധിയ്ക്കും. അട്ടപ്പാടി മേഖലയിലെ എല്ലാ പ്രാഥമികാരോഗ്യ കേന്ദ്രങ്ങൾ

നിലവിൽ കുടുംബാരോഗ്യകേന്ദ്രങ്ങളായി ഉയർത്തപ്പെട്ടിട്ടുണ്ട്. ഇതിലൂടെ അധിക സമയ OPD, കൂടുതൽ ഡോക്ടർമാരുടെയും ഉള്ളവരുടെ സേവനം, ലാബ് പരിശോധനകൾ ഉൾപ്പെടെയുള്ള കൂടുതൽ സേവനങ്ങൾ ഉറപ്പാക്കാൻ സാധിക്കുന്നുണ്ട്. അഗളി ആശുപത്രിയിൽ ആഴ്ചയിൽ മൂന്നു ദിവസം ഗൈനക്കോളജിസ്റ്റ്, കുട്ടികളുടെ ഡോക്ടർ, ശ്വാസകോശ രോഗ വിദഗ്ധൻ തുടങ്ങിയ സ്പെഷ്യലിസ്റ്റ് ഡോക്ടർമാരുടെ ഒ.പി സേവനം ആരംഭിച്ചിട്ടുണ്ട്. അഗളി സാമൂഹികാരോഗ്യ കേന്ദ്രത്തിൽ പുതിയ എക്സ്റേ മെഷീൻ പ്രവർത്തനം ആരംഭിച്ചു. ഇതിനായി ടെക്നീഷ്യനെ നിയമിക്കുകയും മറ്റ് സാഹചര്യം ഒരുക്കുകയും ചെയ്തിട്ടുണ്ട്. അട്ടപ്പാടി മേഖലയിലെ എല്ലാ ആദിവാസി കുടുംബങ്ങളും കേന്ദ്രീകരിച്ചു ആരോഗ്യപരിശോധന നടത്തി രോഗാതുരത മനസ്സിലാക്കി ആരോഗ്യ സംരക്ഷണം ഉറപ്പാക്കുന്നതിനായുള്ള പരിശോധനകൾ കുട്ടികളിൽ നിന്നു തുടങ്ങുന്നതിന്റെ ഭാഗമായി ടൈബൽ ഹോസ്പിറ്റലുകൾ കേന്ദ്രീകരിച്ചു ആരോഗ്യ വിദ്യാഭ്യാസം നൽകിക്കൊണ്ടുള്ള പരിശോധന ക്യാമ്പുകൾ ആരംഭിച്ചിട്ടുണ്ട്. ഇതിൽ എല്ലാ ആരോഗ്യ പരിശോധനകളോടൊപ്പം അവരുടെ ഹീമോഗ്ലോബിൻ നില, സിക്കിൾ സെൽ രോഗാവസ്ഥ എന്നിവ കൂടി പരിശോധിക്കുകയും പ്രശ്നങ്ങൾ ഉള്ളതായി കണ്ടെത്തുന്നവരെ മറ്റ് പരിശോധനകൾക്കും ചികിത്സയ്ക്കുമായി അയക്കുകയും ചെയ്യുന്നു. അഞ്ചു വയസ്സിൽ താഴെയുള്ള കുട്ടികളുടെ ആരോഗ്യം അവരുടെ പോഷക നിലവാരവുമായി അഭേദ്യമായി ബന്ധപ്പെടുത്തിക്കുന്നതിനാൽ ഇത് കൃത്യമായ ഇടവേളകളിൽ പരിശോധിച്ചു രേഖപ്പെടുത്തേണ്ടതും അതോടൊപ്പം മറ്റുസുഖങ്ങൾ ഉണ്ടെങ്കിൽ ഉടൻ ചികിത്സ നേടേണ്ടതും അത്യന്താപേക്ഷിതമാണ്. അതിനാൽ ഇത്തരത്തിലുള്ള കുട്ടികളുടെ ഒരു രജിസ്ട്രി തയ്യാറാക്കി കൃത്യമായ ഇടവേളകളിൽ തുടർപരിശോധന നടത്തുകയും ഇവരെ പോഷക നിലവാരം മെച്ചപ്പെടുത്തുന്നതിനായുള്ള ചികിത്സക്ക് വിധേയമാക്കുകയും ചെയ്യേണ്ടതാണ്. ഇതിനായി നൂറുപേർ പുനരധിവാസ കേന്ദ്രങ്ങളിലേക്ക് റഫർ ചെയ്ത് ചികിത്സിക്കേണ്ടതുമാണ്. ഇതിനുള്ള പ്രവർത്തനങ്ങൾ ഏകോപിപ്പിക്കുന്നതിനായി “ജാതക” എന്ന പേരിലുള്ള സോഫ്റ്റ് വെയർ പുനരാവിഷ്കരിച്ചു നടപ്പാക്കി വരുന്നു. ആരോഗ്യവകുപ്പ് വിവിധ വകുപ്പുകൾ വഴി ഫീൽഡ് തലത്തിൽ പ്രവർത്തിക്കുന്ന എല്ലാവർക്കുമായി പ്രത്യേകിച്ചും ആദിവാസി മേഖലയുമായി ബന്ധപ്പെട്ട ആരോഗ്യ

വിഷയങ്ങളെക്കുറിച്ചുള്ള അവബോധം വർദ്ധിപ്പിക്കുന്നതിനും അതിലൂടെ അവരുടെ ആരോഗ്യ പ്രശനങ്ങൾ കാലേ കൂട്ടി കണ്ടെത്തി ശരിയായ മെച്ചപ്പെട്ട ചികിത്സ ഉറപ്പാക്കുന്നതിനുമുള്ള പരിശീലന പരിപാടി നടത്തുന്നതിനായിട്ടുള്ള പ്രവർത്തനങ്ങൾ നടത്തി വരുന്നു. എക്സൈസ് വകുപ്പുമായി ചേർന്ന് മദ്യാസക്തി കുറയ്ക്കുന്നതിനും മദ്യാസക്തരായിട്ടുള്ളവരെ ചികിത്സിക്കുന്നതിനായുള്ള സൗകര്യങ്ങൾ മെച്ചപ്പെടുത്തുന്നതിനും ശ്രമങ്ങൾ നടന്നു വരുന്നു. മൊബൈൽ മെഡിക്കൽ യൂണിറ്റുകളുടെ പ്രവർത്തനം കാര്യക്ഷമം ആക്കുന്നതിനായി എല്ലാ ഊരുകൾ ബന്ധിപ്പിച്ചും മാസത്തിൽ ഒരു പ്രത്യേക ദിവസം ക്യാമ്പുകൾ നടത്തുന്ന രീതി അവലംബിച്ചിട്ടുണ്ട്. മാതൃശിശു മരണങ്ങൾ നിയന്ത്രിക്കുന്നതിന് വേണ്ടിയും പോഷകാഹാര കുറവ് പരിഹരിക്കുന്നതിന് വേണ്ടിയും സമൂഹത്തിന്റെ ഇടപെടൽ കൂടുതലായി കൊണ്ടുവരുന്നതിലേയ്ക്ക് വേണ്ടി "പെൺടിക കൂട്ട" എന്ന പേരിൽ ഓരോ അങ്കണവാടികളുടേയും കീഴിൽ സ്ത്രീകളുടെ കൂട്ടായ്മ രൂപീകരിച്ചിട്ടുണ്ട്. ജെ.പി.എച്ച്.എൻ, അങ്കണവാടി വർക്കർ, ആശാവർക്കർ എന്നിവർ മുഖേന ലഭ്യമാകുന്ന വിവിധ സേവനങ്ങളെപ്പറ്റിയുള്ള വിവരങ്ങൾ കൂടുതൽ പട്ടികവർഗ്ഗ വിഭാഗങ്ങളിൽപ്പെടുന്ന വ്യക്തികളിൽ എത്തിക്കുക എന്നുള്ളതാണ് ഈ സ്കീമിന്റെ പ്രധാന ലക്ഷ്യമെന്ന് പറയുന്നത്. സമൂഹത്തിന്റെ പങ്കാളിത്തത്തോടെ കൂടുതൽ നല്ല രീതിയിൽ അവിടത്തെ പോഷകാഹാരക്കുറവ് നിയന്ത്രിക്കാൻ സാധിക്കുമെന്ന് ഈ പദ്ധതിയിലൂടെ ലക്ഷ്യമിടുന്നു. ആദിവാസി ഗോത്ര വിഭാഗങ്ങൾക്കായി സർക്കാർ വിവിധ പദ്ധതികൾ നടപ്പിലാക്കിവരുന്നു. അനീമിയ ആന്റ് മാൽനൂട്രീഷൻ കൺട്രോൾ പ്രോഗ്രാം ( വിളർച്ച, പോഷകക്കുറവ് എന്നിവ നിയന്ത്രിക്കുന്നതിനുള്ള പരിപാടി) ആന്റിനേറ്റൽ മെറ്റേർണിറ്റി വെയിറ്റിംഗ് ഹോം ഫോർ ട്രൈബൽ വിമൺ (പ്രസവത്തിനെത്തുന്ന സ്ത്രീകൾക്ക് പ്രസവം വരെ താമസിക്കുന്നതിനുള്ള സൗകര്യം , പോഷകക്കുറവ് പരിഹരിക്കുന്നതിനുമുള്ള പദ്ധതി) സിക്കിൾ സെൽ സ്ക്രീനിംഗ് പ്രോഗ്രാം - (അരിവാൾ രോഗനിർണ്ണയ പരിപാടി) ഊരു മിത്രം പദ്ധതി - HAMLET ASHA. (ആദിവാസി ഊരുകളിൽ നിന്നും തിരഞ്ഞെടുക്കുന്ന ആശമാർ) വിമുക്തി എന്ന പേരിലുള്ള മദ്യാസക്തി കുറയ്ക്കുന്നതിനുള്ള ക്ലിനിക്ക്. ആശ്വാസ് എന്ന പേരിൽ മാനസികാരോഗ്യ പരിപാടി. വായിലെ കാൻസർ രോഗനിർണ്ണയ പരിപാടി (മൊബൈൽ മെഡിക്കൽ യൂണിറ്റിന്റെ

സഹായത്തോടെ) ന്യൂട്രീഷൻ റീഹാബിലിറ്റേഷൻ സെന്റർ -1 പോഷകാഹാരക്കുറവുള്ള കുട്ടികളെ താമസിപ്പിച്ച് പോഷകാഹാരവും, ചികിത്സയും നൽകുന്നതിനുള്ള കേന്ദ്രങ്ങൾ) കമ്മ്യൂണിറ്റി കിച്ചണുകൾ അയൺ ആന്റ് ഫോളിക് ആസിഡ് സപ്ലിമെന്റേഷൻ ട്രൈബൽ മൊബൈൽ മെഡിക്കൽ യൂണിറ്റുകളുടെ പ്രവർത്തനം :- (ആരോഗ്യ വകുപ്പിന്റെ കീഴിൽ പ്രവർത്തിക്കുന്ന ഓരോ മൊബൈൽ മെഡിക്കൽ യൂണിറ്റുകളിലും മെഡിക്കൽ ഓഫീസർ, നഴ്സിംഗ് സ്റ്റാഫ്, അറ്റൻഡർ എന്നിവരുടെ സേവനം ലഭ്യമാണ്.

സെക്ഷൻ ഓഫീസർ

**ഈ സർക്കാർ അധികാരത്തിൽ വന്ന ശേഷം നേരത്തെ തുടങ്ങിയതിൽ പൂർത്തീകരിച്ച പ്രവർത്തനങ്ങൾ**

ക്രമ നമ്പർ	പദ്ധതികൾ	ചെലവാക്കിയ തുക
1	ആശുപത്രി 3-ാം നിലയുടെ പ്രവർത്തനം	3 കോടി (ഐ.എം.ആർ റിഡക്ഷൻ ഫണ്ട്)
2	ഡിജിറ്റൽ എക്സ്പോ	12,13,233/- (എൻ.എച്ച്.എം ഫണ്ട്)
3	ബയോഗ്യാസ് പ്ലാന്റ്	5,00,000/- (ബ്ലോക്ക് ഫണ്ട്)
4	മലിനജല സംസ്കരണ നിർമ്മാണം	14,27,858/- (ബ്ലോക്ക് ഫണ്ട്)
5	ആശുപത്രി അഴുക്ക് ചാൽ സ്റ്റാബിടൽ ആശുപത്രി പരിസരത്ത് അപ്രോച്ച് റോഡ് വർക്ക്	10,00,000/- (ബ്ലോക്ക് ഫണ്ട്)
6	പൊതുശുചിമുറി നിർമ്മാണം	3,86,000/- (ബ്ലോക്ക് ഫണ്ട്)
7	സെളാർ പാനൽ	15,25,000/- (ബ്ലോക്ക് ഫണ്ട്)
8	കിടപ്പിലായ രോഗികളുടെ പരിചരണം അടിസ്ഥാന സൗകര്യം ഒരുക്കൽ (വയോജന വാർഡ്)	10,81,000/- (ബ്ലോക്ക് ഫണ്ട്)
9	പോസ്റ്റ് ഓപ്പറേറ്റീവ്, ഐ.സി.യു സീലിംഗ്	1,00,000/- (ബ്ലോക്ക് ഫണ്ട്)
10	ആംബുലൻസ് ഷെഡ് നിർമ്മാണം	1,80,000/- (ബ്ലോക്ക് ഫണ്ട്)
11	ആശുപത്രി കെട്ടിട റിപ്പയർ	5,13,000/- (ബ്ലോക്ക് ഫണ്ട്)
12	ഒ.പി കമ്പ്യൂട്ടർ വത്കരണം	4,00,000/- (ബ്ലോക്ക് ഫണ്ട്)
13	മാതൃക പ്രസവ വാർഡ്	10,00,000/- (ബ്ലോക്ക് ഫണ്ട്)
14	അഡീഷണൽ കണ്ണ് ഓപ്പറേഷൻ തിയേറ്റർ	10,00,000/- (ബ്ലോക്ക് ഫണ്ട്)


**കോട്ടത്തറ ആശുപത്രിയിൽ പുരോഗമിച്ചുകൊണ്ടിരിക്കുന്ന നിർമ്മാണ പ്രവർത്തനങ്ങൾ**

01	ലക്ഷ്യ സ്റ്റാൻഡേർഡ് പ്രകാരം പുതിയ ലേബർ റൂം ഓപ്പറേഷൻ തിയേറ്റർ	161 ലക്ഷം	എൻ.എച്ച്.എം	പ്രവർത്തനം പുരോഗമിക്കുന്നു
02	ഡി- അഡീക്ഷൻ സെന്റർ	56 ലക്ഷം	എൻ.എച്ച്.എം	പ്രവർത്തനം പുരോഗമിക്കുന്നു
03	അമ്മ വീട് പ്രോജക്ട്	45 ലക്ഷം	ബിനോയ വിശം എം.പി ഫണ്ട്	പ്രവർത്തനം പുരോഗമിക്കുന്നു
04	എസ്.ടി.വി പ്ലാന്റ്	81 ലക്ഷം	ഡി.എച്ച്.എസ്	ആരംഭിച്ചിട്ടില്ല
05	വുമൺ & ചൈൽഡ് ബ്ലോക്ക്	89,20,000/-	ഐ.എം.ആർ ഫണ്ട്	പ്രവർത്തനം പുരോഗമിക്കുന്നു

06	ഇലക്ട്രിസിറ്റി ലൈൻ ലോ ടെൻഷൻ ടു ഹൈ ടെൻഷൻ ഫയർ & സേഫ്റ്റി	69,83,000/-	ഡി.എച്ച്.എസ്	ആരംഭിച്ചിട്ടില്ല
----	--	-------------	--------------	------------------

**2021-22 സാമ്പത്തിക വർഷത്തിലെ ഭരണാനുമതി ലഭിച്ചിട്ടുള്ള പദ്ധതികൾ**

1	ഡയാലിസിസ് യൂണിറ്റ്, കീമോതെറാപ്പി കെട്ടിട നിർമ്മാണം	1,00,00,000
2	ഡോർമിറ്ററിയുടെയും, റാംപിന്റെയും നിർമ്മാണം	1,40,00,000
3	ഫിസിയോതെറാപ്പി കൗൺസിലിംഗ് ഫിറ്റ്നസ് സെന്റർ, ഡേകെയർ	40,00,000
4	ഫയർ ഫൈറ്റിംഗ് സിസ്റ്റം	20,00,000
5	സ്ക്രീനിംഗ് ബ്ലോക്ക്	31,00,000
6	കാന്റീൻ സ്റ്റോർ നിർമ്മാണം	21,00,000
7	പെയിന്റിംഗ് വർക്ക്സ്	12,50,000
8	ഒ.പി ബ്ലോക്ക് നിർമ്മാണം	34,00,000

  
 സെക്ഷൻ ഓഫീസർ